

السلام علیکم ورحمۃ اللہ وبرکاتہ

ہندہ اور فریدہ دو سگی بہنیں ہیں ہندہ کی گود میں ایک لڑکا دودھ پیتا ہے اور اسی طرح فریدہ کی گود میں ایک لڑکی دودھ پیتی ہے۔ ہندہ کسی کام سے بازار چلی جاتی ہے اور اس کی عدم موجودگی میں فریدہ ہندہ کے لڑکے کو دودھ پلاتی دیا کرتی ہے اس طرح ہندہ کا لڑکا اور فریدہ کا لڑکی دودھ کے رشتہ سے بہن بھائی ہیں۔ اتفاق سے فریدہ کی لڑکی کا انتقال ہو جاتا ہے جو ہندہ کے لڑکے کی دودھ کی بہن ہوتی ہے۔ اس کے بعد پھر فریدہ کے ہاں لڑکی پیدا ہوتی ہے، کیا ہندہ کے اس لڑکے کے ساتھ فریدہ کی دوسری لڑکی کا نکاح ہو سکتا ہے؟ قرآن و سنت کی روشنی کے مطابق فتویٰ عنایت فرمایا جائے۔

(ایک سائل از لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

صورت مسئلہ میں واضح ہو کہ فریدہ ہندہ کے لڑکے کی رضاعی ماں ہے، یعنی دودھ پلانے کی وجہ سے ماں ہے اور اس کی سب لڑکیاں اس کی رضاعی بہنیں ہیں۔ لہذا ہندہ کا یہ لڑکا جس نے فریدہ کا دودھ پیا ہے فریدہ کی کسی بھی لڑکی سے شادی نہیں کر سکتا۔ خواہ اس نے اس کے ساتھ مل کر دودھ پیا ہو یا آگے پیچھے۔ قرآن حکیم میں ہے:

وَأَنْتُمْ مِّنَ الرِّضَاعَةِ... ۲۳... النساء

: یعنی دودھ کی تمام بہنیں اپنے رضاعی بھائی کے لئے حرام ہیں۔ اس کا باہمی نکاح نہیں ہو سکتا حدیث شریف میں ہے:

(محرّم من الرضاۃ ما محرّم من النسب)

کتب حدیث (یعنی دودھ پینے کی وجہ سے وہ تمام رشتے حرام ہو جاتے ہیں جو پیدائش کی وجہ سے حرام ہوتے ہیں۔ ہاں ہندہ کا وہ لڑکا جس نے فریدہ کا دودھ نہیں پیا وہ فریدہ کی کسی بھی لڑکی سے شادی کر سکتا ہے۔ کیونکہ ہندہ کے اس لڑکے اور فریدہ کی لڑکیوں میں نسلی یا رضاعی کوئی ایسا تعلق نہیں جس سے رشتہ حرام ہو

هذا ما عندي والله أعلم بالصواب

فتاویٰ محمدیہ

ج 1 ص 739

محدث فتویٰ